

مسائل رمضان المبارک

ماہ رمضان کیا ہے؟

- ۱۔ رمضان انسانیت کی آزادی اور تقانیت کی فتح کا مہینہ ہے۔
- ۲۔ تہذیب و اخلاق کو ظلم و بربریت پر اور علم و معرفت کو جہالت و نادانی پر فتح پانے کا مہینہ ہے۔
- ۳۔ خالق کی جانب سے مخلوق کیلئے سب سے عظیم تحفہ (قرآن) اسی مہینے میں حاصل ہوا۔
- ۴۔ اس مہینہ میں بے شمار قیدی برون اور ہر رات جہنم سے آزاد کئے جاتے ہیں۔
- ۵۔ اس مہینہ میں ہرون اور ہر رات ہر ایک مسلمان کے لئے ایک قبولیت دعا کی گھڑی آتی ہے۔
- ۶۔ اس مہینہ میں انسان کا سب سے بڑا دشمن اور ساری برائیوں کا سرچشمہ شیطان قید کر دیا جاتا ہے۔
- ۷۔ ماہ رمضان نہایت برکت والا ہے اس میں ایک رات ایسی ہے جو ہزار مہینوں سے بھی بہتر ہے۔
- ۸۔ اس ماہ میں نفل کا ثواب فرض کے برابر اور فرض کا ثواب متر درجہ بڑھا کر دیا جاتا ہے۔
- ۹۔ یہ صبر کا مہینہ ہے اور صبر کا بدلہ جنت ہے۔
- ۱۰۔ یہ مہینہ ہمدردی اور غمخواری کا ہے۔
- ۱۱۔ مومن کی روزی اس ماہ بڑھا دی جاتی ہے۔
- ۱۲۔ اس ماہ میں روزہ دار کو انظار کرا دینے

سے گناہ معاف ہوتے ہیں۔ اور جہنم سے آزادی ملتی اور روزہ دار کے برابر ثواب ملتا ہے۔ اور اس کے ثواب میں پچھکی بھی نہیں کی جاتی ہے۔

۱۳۔ اس ماہ کا پہلا عشرہ رحمت دوسرا مغفرت اور آخری عشرہ جہنم سے آزادی کا ہے۔

روزہ کیا ہے؟

روزہ عربی میں الصوم کو کہتے ہیں جس کے معنی مطلقاً رکنے کے ہوتے ہیں اور اصطلاح شرع میں کھانے پینے اور جماع سے صبح صادق سے غروب شمس تک بہ نیت صوم رکے رہنے کو کہتے ہیں۔

فرضیت روزہ

ہجرت نبوی کے دوسرے سال ماہ شعبان میں روزے فرض ہوئے اور آیت کریمہ کتب علیکم الصیام کما کتب علی الذین من قبلکم نے ہر عاقل، بالغ، مرد، عورت، آزاد، غلام پر روزہ فرض قرار دیا ہے۔ روزہ ارکان خمسہ میں سے ایک اہم رکن کی حیثیت رکھتا ہے۔ اس کے انکار سے آدمی اسلام سے خارج ہو جاتا ہے۔

روزہ کے فضائل

- ۱۔ اللہ کے رسول ﷺ نے فرمایا جنت کے آٹھ دروازے ہیں جن میں ایک دروازہ کا نام الریان ہے۔ یہ صرف روزہ داروں کیلئے مخصوص ہے۔
- ۲۔ اللہ کے رسول ﷺ نے فرمایا جو شخص

ایمان اور نیت اجر و ثواب کے ساتھ روزہ رکھتا ہے اس کے پچھلے تمام گناہ معاف کر دئے جاتے ہیں (متفق علیہ عن ابی ہریرہ)۔

۳۔ رحمت عالم ﷺ نے فرمایا بنی آدم کے نیک اعمال کا بدلہ دس گناہ سے سات سو گنا تک بڑھا دیا جاتا ہے۔ لیکن اللہ رب العزت فرماتا ہے کہ روزہ چونکہ خاص میرے لئے ہے اس لئے (اس کا بدلہ متعین نہیں) اس کا بدلہ میں خود دوں گا بندہ میری خاطر اپنی خواہشات اور کھانے پینے کو ترک کر دیتا ہے۔ روزہ دار کے لئے دو خوشیاں ہیں ایک تو اس کے انظار کے وقت اور ایک تب حاصل ہوگی جب وہ اپنے رب کے دیدار سے مشرف ہوگا رب دو جہاں کو روزہ دار کے منہ کی بو مشک سے بھی زیادہ پیاری لگتی ہے۔ روزہ ایک زبردست ڈھال ہے (جو دنیا میں برائیوں اور آخرت میں نارجہنم سے بچائے گی) پس جب تم روزہ رکھو تو گالی گلوچ اور بیہودہ باتوں سے پرہیز کرو اور اگر تم کو کوئی گالی دے یا لڑائی پراتر آئے تو اسے کہہ دو کہ میں روزہ دار ہوں (یا اپنے دل میں خیال کرے کہ میں روزہ دار ہوں لہذا مجھ کو نہیں لڑنا چاہئے) متفق علیہ عن ابی ہریرہ)۔

رویت ہلال اور روزے

رمضان کے روزوں کیلئے رویت ہلال ضروری ہے۔ بغیر چاند دیکھے روزے رکھنا درست نہیں رمضان کی رویت کے درست ہونے کیلئے ماہ

شعبان کی رویت کا خاص خیال رکھیں اور ۲۹ شعبان کو چاند دیکھنے کی پوری کوشش کریں اگر کامیابی ہو جائے تو روزہ شروع کر دیں ورنہ شعبان کے تیس دن پورے کریں متفق علیہ من ابی ہریرہ و ابن عمر۔ رمضان کے چاند کے سلسلہ میں ایک مسلمان موجد اور ثقہ آدمی کی گواہی کافی ہے۔ غیر مسلم، کافر مشرک، کی گواہی قابل قبول نہیں ابو داؤد الترمذی والنسائی وابن ماجہ والدارمی عن ابن عباس۔

روزے ختم کرنے اور عید الفطر منانے کیلئے دو ثقہ مسلمان مرد یا ایک مرد اور دو عورتوں کی گواہی ضروری ہے۔ سنن ابی داؤد۔

اختلاف مطالع کے بارے میں علماء کے درمیان کافی اختلاف پایا جاتا ہے۔ تفصیل کا مقام نہیں اسلام کی تعلیمات کی روشنی میں اور احتیاط کو مد نظر رکھتے ہوئے یہ کہنا زیادہ مناسب ہے کہ زیادہ دور کی رویت قابل قبول نہ مانی جائے اور قرب و جوار کی رویت نیز مشرق کی رویت مغرب والوں کے حق میں قبول کی جائے۔

نیت روزہ

اعمال و عبادات شرعیہ میں نیت کو بہت بڑا دخل ہے اس لئے روزہ کی نیت بھی نہایت ضروری ہے جو صبح صادق سے پہلے کر لی جائے۔ (ترمذی)

روزہ کی نیت کیلئے جو الفاظ عربی کے رائج ہیں وہ قطعی بے بنیاد ہیں۔ نیت دل کے ارادے کا نام ہے۔ زبان سے نیت کرنا خلاف سنت ہے۔

سحری

روزہ کو بحسن و خوبی انجام تک پہنچانے کیلئے سحری ضروری کی جائے مگر اس ذرے کہ دن میں بھوک ستائے گی زیادہ نہ کھایا جائے سحری کھا کر لیت رہنا مناسب نہیں کیونکہ یہ صحت پر بھی ناپا اثر دالتا ہے۔ اور نماز فجر بھی چلی جاتی ہے۔ رحمت

عالم ﷺ نے فرمایا ہمارے روزے اور اہل کتاب کے روزے میں بس سحری کا فرق ہے سحری کا اصل وقت رات کا آخری حصہ ہے دیر کرنا افضل ہے۔ مسلم عن عمرو بن العاص۔

لیکن اگر کوئی سحری نہ کھائے تو روزہ ہرگز نہ چھوڑے۔

مسئلہ:

اگر کوئی آدمی اتفاق سے دیر سے اٹھے اور پانی پی رہا ہو اور اذان ہونے لگے تو پئے بغیر نہ رکھے۔ ابو داؤد عن ابی ہریرہ۔

افطاری

افطاری کرنے میں جلد کرنا چاہئے سورج غروب ہوتے میں افطاری کر لینا چاہئے بلا وجہ احتیاط کا بہانہ بنا کر دیر کرنا درست نہیں دیر کرنا یہود و نصاریٰ کا طریقہ ہے۔ ابو داؤد، ابن ماجہ عن ابی ہریرہ۔

رحمت عالم ﷺ نے فرمایا لوگ ہمیشہ بھلائی میں رہیں گے۔ جب تک افطار میں جلدی کرتے رہیں گے۔ متفق علیہ عن حمل بن سعد۔

تریا خشک کھجور سے افطاری کرنا افضل ہے اگر یہ نہ ہو سکے تو پانی سے افطار کر لے۔ ترمذی، ابو داؤد عن انس۔ پھل وغیرہ سے بھی افطار کرنا بہتر ہے آگ پر پکی ہوئی چیز سے افطار کرنے سے پرہیز کرے زیادہ دیر تک افطار کرتے رہنا کہ نماز باجماعت فوت ہو جائے مناسب نہیں اور نہ ہی بہت جلدی کرنا چاہئے بلکہ اذان اور اقامت کے درمیان بلکی دو رکعت پڑھنے کی مقدار ٹھہرنا بہتر ہے۔

افطاری کی دعا

رحمت عالم ﷺ افطار کے وقت یہ دعا پڑھتے اللهم لك صمت وعلی رزقك افطرت ابو داؤد و مسلم عن معاذ بن زھرة۔

افطاری کے بعد یہ دعا پڑھتے ذہب

الظماء وابتلت العروق وثبت الاجر انشاء الله ابو داؤد عن ابن عمر۔

حفاظت روزہ

روزہ کی حفاظت نہایت ضروری ہے۔ اگر روزہ دار اس بات کا خیال نہ رکھے گا تو اس کے روزے کا کوئی خاص فائدہ نہ ہوگا۔ رحمت عالم ﷺ نے فرمایا جو شخص بحالت روزہ قول باطل مثل جھوٹی گواہی، افتراء، بہتان، غیبت، چغلی، گالی گلوچ، لڑائی جھگڑا، افعال محمد و مکروہہ وغیرہ کو نہ چھوڑے تو ایسے آدمی کے کھانے پینے کو ترک کرنے کی اللہ کو قطعاً ضرورت نہیں ہے۔ البخاری عن ابی ہریرہ۔

یہ کام روزے کی حالت میں منع ہیں۔

منع ہیں۔

- ۱۔ بلا ضرورت کوئی چیز چبانا۔
- ۲۔ بلا ضرورت کھانے پینے کی چیز چکھنا۔
- ۳۔ بملہ شہوت انگیز امور۔
- ۴۔ ہانقدہ تھوک وغیرہ بیچ کر کے ٹھکانا۔
- ۵۔ مہاندہ کے ساتھ کلی وغیرہ کرنا جس سے پانی کے اندر جانے کا اندیشہ ہو۔
- ۶۔ غیبت چغلی جیسی شیخ عادات میں مبتلا رہنا۔
- ۷۔ ذائقہ دار نمکین، ٹوٹھ پیسٹ، ٹوٹھ پاؤڈر وغیرہ استعمال کرنا۔

ان باتوں سے روزہ ٹوٹ جاتا ہے۔

- ۱۔ قصد وارادہ کے ساتھ تے کرنا۔
- ۲۔ سورج غروب ہونے سے قبل غروب ہونے کے گمان میں افطار کر لینا۔

۳۔ مہماں بیوی کی ہنسی مذاق چھیڑ چھاڑ میں انزال ہو جانا۔
۴۔ حیض یا نفاس کا آ جانا۔ ان تمام صورتوں میں روزہ ٹوٹ جاتا ہے۔ اور ایک روزہ کی قضا لازم آتی ہے۔

قضا و کفارہ دونوں لازم آتا ہے
۱۔ اگر کوئی ایسی چیز بال قصد کھاپی لی جو غذا یا دوا کا کام دے۔

۲۔ بحالت روزہ بیوی سے جماع کر لیا کفارہ میں ایک غلام آزاد کرنا ہے یا ساٹھ دن کے مسلسل روزہ رکھنا ہے یا ساٹھ مسکینوں کو کھانا کھلانا ہے۔

ان کاموں سے روزہ نہیں ٹوٹتا۔

- ۱۔ مرد لگانا یا آنکھ میں دوا ڈالنا۔
- ۲۔ سر یا بدن کے کسی ظاہری حصہ پر تیل لگانا۔
- ۳۔ غسل کرنا۔
- ۴۔ مسواک کرنا۔
- ۵۔ خوشبو لگانا یا سونگھنا۔
- ۶۔ از خود تے ہو جانا۔
- ۷۔ بھول کر کچھ کھاپی لینا۔
- ۸۔ اپنا تھوک نکل لینا۔
- ۹۔ حلق میں گردوغبار یا مچھر کا خود بخود چلا جانا۔
- ۱۰۔ سوتے میں احتلام کا ہو جانا۔
- ۱۱۔ بوقت ضرورت انکشن لگوانا۔
- ۱۲۔ عورت کیلئے بوقت ضرورت ہانڈی کا نمک چکھ کر تھوک دینا۔

یہ لوگ روزہ چھوڑ سکتے ہیں۔

- ۱۔ مسافر بحالت سفر شرعی روزہ چھوڑ سکتا ہے۔ اگر رکھ سکے تو رکھ لے۔ متفق علیہ عن عائشہ۔
- ۲۔ ایسا بیمار جس کو روزہ رکھنا ممکن نہ ہو یا روزہ رکھنے سے بیماری کے بڑھ جانے کا پورا یقین

ہو۔

۳۔ حاملہ عورت جب وہ اپنے یا بچہ کے اوپر بسبب روزہ کے ڈرے۔ ترمذی عن انس بن مالک رجل من بنی عبداللہ بن کعب۔

۴۔ دودھ پلانے والی ایسی عورت جو بچہ کی صحت یا دودھ سوکھ جانے سے ڈرے۔

۵۔ ایسا بیمار جو بیماری کے بعد بسبب کمزوری بیماری کے عود آنے کا غالب گمان رکھتا ہو۔

۶۔ اسی طرح حیض و نفاس والی عورت روزہ نہ رکھے ان تمام لوگوں کو رمضان کے بعد قضا لازم ہے۔

۷۔ اگر کوئی بوڑھا مرد یا بوڑھی عورت بسبب نقاہت روزہ نہ رکھ سکے اور نقاہت کے زائل ہونے کی امید بھی نہ ہو تو ہر روز ایک مسکین کو کھانا کھلا دیا کریں۔ (قرآن)

روزہ رکھ کر توڑ دینا مندرجہ ذیل حالتوں میں جائز ہے۔

- ۱۔ اچانک کوئی ایسی بیماری لاحق ہو جائے کہ روزہ نہ توڑنے میں جان جانے کا خطرہ ہو متفق علیہ عن جابر۔
- ۲۔ ایسی سخت جھوک و پیاس لگی ہو کہ موت واقع ہونے کا خطرہ ہو۔
- ۳۔ کوئی جانور کاٹ لے یا زخم لگ جائے جس میں فوراً دوا دینا ضروری ہو۔
- ۴۔ حاملہ عورت کو کسی سبب سے اپنی یا بچہ کی جان کا یقینی خطرہ لاحق ہو۔
- ۵۔ کسی سخت محنت کے نتیجے میں پیاس اس حد تک بڑھی کہ جان پر بن آئی۔

میت کے ذمہ روزہ کی قضا

اگر کوئی شخص ایسا ہو کہ عذر شرعی کے بناء پر اس کے رمضان کے روزے قضا ہو گئے پھر رمضان کے بعد اس کا عذر زائل ہو گیا اس لائق ہو گیا کہ قضا

کر سکے پھر قضا نہ کی اور وفات پا گیا تو اس آدمی کی جانب سے اس کا ولی قضا کرے۔ ابو داؤد عن عائشہ۔

تراویح

جس کو قیام اللیل قیام رمضان وغیرہ کے نام سے یاد کیا جاتا ہے۔ وقت عشاء کے بعد سے لے کر سحری کے وقت تک ہے یہ نماز باجماعت اور تنہا سب طرح ادا کی جاسکتی ہے۔ محققین کے نزدیک رات کے اخیری حصہ میں اگر قرآن یاد ہو تو تنہا پڑھنا زیادہ افضل ہے۔

تراویح کی مسنون تعداد

تراویح کی مسنون تعداد مع وتر گیارہ رکعت ہے۔ بیس رکعت والی روایت بالاتفاق ضعیف ہے کسی امر کا عام رواج پڑ جانا لگ بات ہے اور نبی ﷺ سے ثابت ہونا بالکل لگ بات ہے اس امر کو حنفی علماء نے بھی تسلیم کیا ہے۔

شب قدر

شب قدر بڑی فضیلت والی رات ہے ایک رات کی عبادت کا ثواب ایک ہزار مہینہ کی عبادت کے برابر ہے۔ یہ رمضان کے آخری عشرہ کی طاق راتوں میں ہوتی ہے۔ ان راتوں میں کثرت سے عبادت الہی، نماز، دعا، اور تلاوت قرآن کی شکل میں کرنا چاہئے۔ رحمت عالم ﷺ نے حضرت عائشہ کو اس رات پڑھنے کیلئے یہ دعا سکھائی۔ اللھم انک عفو تحب العفو فاعف عنی احمد ترمذی ابن ماجہ عن عائشہ۔

اعتکاف

عبادت کی نیت سے مسجد کے کسی گوشہ میں بیٹھ جانا اعتکاف کہلاتا ہے۔ یہ سنت موکدہ ہے۔ رحمت عالم ﷺ اپنی ساری زندگی اعتکاف کرتے رہے آپ کے بعد آپ کی ازواج مطہرات نے اعتکاف کیا متفق علیہ عن عائشہ۔

اعتکاف آخری عشرہ میں ہوتا ہے۔ جو

کرنا چاہے وہ بیسویں رمضان کو دن کے آخری حصہ میں سورج غروب ہونے سے پہلے اپنی مخصوص جگہ میں چلا جائے عورتیں بھی اپنے شوہروں کی اجازت سے اعتکاف کر سکتی ہیں۔

معتکف کیلئے ضروری

ہدائیتیں۔

- ۱۔ اعتکاف کرنے والے کو زیادہ عبادت کرنا چاہئے گوشہ میں بیٹھ کر غیر دینی کتابیں پڑھنا یا بروم سوتے رہنا قطعاً مناسب نہیں معتکف کو
- ۱۔ بیمار کی عبادت کرنا۔
- ۲۔ نماز جنازہ میں شرکت کرنا
- ۳۔ بیوی سے بوس و کنار یا جماعت قطعاً منع ہے۔
- ۴۔ بلا ضرورت شدید ہرگز نہ نکلے۔ ابو داؤد عن عائشہ۔

صدقۃ الفطر

رحمت عالم ﷺ نے فرمایا روزے کے درمیان ہونے والی چھوٹی چھوٹی کوتاہیوں کی تلافی کی خاطر صدقۃ فطر تمہارے اوپر فرض ہے۔ ابو داؤد عن ابن عباس۔ صدقۃ فطر گھر کے ہر فرد کی جانب سے ہے۔ مرد، عورت، غلام، آزاد، امیر، غریب، کبھی ادا کریں اس کیلئے صاحب نصاب ہونا ضروری نہیں۔ غریب لوگ جن کے پاس دوسروں سے آیا ہوا صدقۃ فطر جمع ہو گیا ہو وہ بھی نکالیں۔ (ابو داؤد)

صدقہ فطر کی مقدار

کھجور، جو، پیاز، کشمش، انگور وغیرہ سے اگر ادا کیا جائے تو بالاتفاق ایک صاع دیں گے ہوں گے بارے میں آدھا صاع کا ثبوت بعض روایتوں سے ملتا ہے لیکن صحیح مرفوع حدیث کوئی نہیں لہذا بہتر یہ ہے کہ اس کا بھی ایک صاع ہی دیا جائے نیز یوں بھی کہ پیاز، کشمش، کھجور وغیرہ کے مقابلے میں گے ہوں سستا ہے صاع کا وزن انگریزی تول سے

دو گلو چھ سو گرام ہے۔ صدقۃ فطر میں قیمت دینا مسنون نہیں ہے۔

کب تک دیا جائے۔

اس کا وقت عید گاہ جانے سے پہلے پہلے ہے نماز کے بعد ادا کرنے سے صدقۃ فطر ادا نہیں ہوتا۔ بلکہ عام صدقوں میں سے ایک صدقہ ہے۔ بخاری عن ابن عمر۔

شب عید

عید الفطر کی رات بہت برکت والی ہے اس رات تسبیح و تحلیل اور عبادت زیادہ سے زیادہ کرنا چاہئے۔ رحمت عالم ﷺ نے فرمایا یہ نیت ثواب عید کی رات قیام کرنے والے کا دل اس دن مردہ نہ ہوگا۔ جس دن سب دل مردہ ہوں گے۔ (ابن ماجہ)

صبح عید

صدقۃ فطر ادا کریں غسل کریں جو عمدہ سے عمدہ لباس میسر ہو پہنیں خوشبو لگائیں اور کچھ کھا پی کر جائیں۔ مسنون یہ ہے کہ طاق کھجوریں کھا کر عید گاہ جائیں پیدل جانا مسنون ہے۔ راستہ بھر کھجوریں پکارتے جائیں۔ اللہ اکبر اللہ اکبر اللہ اکبر کبیرا۔ والحمد لله کثیرا وسبحان الله بكرة واصیلا۔

نماز عید

نماز عید سنت مؤکدہ ہے جس کا وقت سورج کے بلند ہونے کے بعد سے شروع ہو جاتا ہے اس نماز میں اذان و اقامت نہیں۔ نماز عید سے قبل یا بعد کسی دوسری نماز کا ثبوت نہیں، نماز سے قبل خطبہ دینا سنت نبوی کے خلاف ہے۔ اس نماز میں مردوں کی طرح عورتیں بھی جائیں حائضہ اور نفاس والی نماز میں شریک نہ ہوں ہاں دعا میں شریک ہو جائیں نماز عید بستی سے باہر ادا کرنا مسنون ہے۔

نماز عید کا طریقہ۔

یہ نماز دو رکعت ہے اور عام نمازوں کی طرح ادا کی جاتی ہے۔ مگر پہلی رکعت میں تکبیر تہیہ۔ بعد سات تکبیر اور دوسری میں پانچ تکبیر زائد قرأت سے قبل کہی جاتی ہیں۔ نماز عید کے بعد جو طریقہ آج کل رائج ہے معتقدہ کا اس کا ثبوت نبی رحمت ﷺ سے نہیں ہے۔ عید مبارک کی جگہ تقبل اللہ منا ومنکم یتین۔ واللہ اعلم بالصواب۔

الغنیہ | اختلافاً مرزا قاضی بانی

جن کتب مذکورہ کی عبارات باحوالہ درج کی گئی ہیں۔ وہ اصل کتابیں ہمارے پاس مجھدہ موجود ہیں جو کہ بوقت ضرورت و مطالبہ دکھائی جا سکتی ہیں (انشاء اللہ) اب آخر میں میں مرزا قادیانی کا ایک فتویٰ ان لوگوں کے بارے میں نقل کرتا زیادہ مناسب خیال کرتا ہوں کہ جن لوگوں کے اقوال میں آپس میں اختلاف ہوتا ہے۔ تو پھر سنیے مرزا قادیانی اپنی ایک تصنیف (ست بچن) صفحہ نمبر 25 پر لکھتا ہے کہ (کسی چیمار اور عقل مند اور صاف دل انسان کے کلام میں ہرگز تناقض نہیں ہوتا ہاں اگر کوئی پاگل اور مجنون یا ایسا منافق ہو کہ خوشامد کے طور پر ہاں میں ہاں ملا دیتا ہو اس کا کلام بے شک متناقض ہو جاتا ہے) اتنی

ہم نے اللہ پاک کی توفیق سے مرزا قادیانی کی کتب سے باحوالہ اس کے اقوال میں تناقض ثابت کر دیا ہے اور جس آدمی کے اقوال میں آپس میں تناقض ہو اس آدمی کے متعلق مرزا قادیانی نے جو فتویٰ دیا ہے ہمیں اس فتویٰ سے عمل اتفاق ہے۔ اور امید ہے کہ تمام قادیانی حضرات بھی مرزا صاحب کے اس فتویٰ سے اتفاق کریں گے کیونکہ انکار کرنے کا کوئی معقول عذر موجود نہیں۔ آخر میں دعا ہے کہ اللہ کریم ہم کو دین اسلام کی خدمت اور باطل نظریات کا رد کرنے کی توفیق عطا فرمائے (آمین)